

**KUNSILL LOKALI  
SANTA VENERA**



**SANTA VENERA  
LOCAL COUNCIL**

36/19

**Is-sitta u tletin (36) laqgħa tal-Kunsill Lokali Santa Venera li saret fl-Uffiċċju Amministrattiv, nhar it-23 ta' Marzu, 2015 fis-6.30 ta' filgħaxija.**

<b>Preżenti:</b>	Is-Sur Stephen Sultana	-	Sindku
	Is-Sur Jonathan Brimmer	-	Viċi Sindku
	Is-Sur Silvio Vella	-	Kunsillier
	Is-Sur Darren Carabott	-	Kunsillier
	Is-Sinj. Elizabeth Vella	-	Kunsillier
	Is-Sur Jason Mangani	-	Kunsillier
	Is-Sur Horace Anastasi	-	Kunsillier
	Is-Sur Michael Mifsud	-	Segretarju Eżekuttiv

**Aġenda:**

1. Talba
2. Qari w approvazzjoni tal-minuti
3. Affarijiet li jitqajmu mill-minuti
4. Korrispondenza
5. Skeda ta' pagamenti: Approvazzjoni
6. Ilmenti
7. Ordnijiet tal-gurnata
  - (a) Proġett Palazz l-Aħmar
  - (b) Misrah Santa Venera: ~~Ativita'~~ 3 ta' Mejju 2015
8. Minuti ta' Kumitati / Sotto Kumitati
9. Komunikazzjonijiet mis-Sindku
10. Aġġornament

Il-laqgħa bdiet fis-6.30 ta' filgħaxija.

**2. Qari u Approvazzjoni tal-Minuti**

2.1 Il-Minuti 35/19 ttiehdu bħala moqrija

2.2 **Korrezzjoni tal-Minuti 34/19**



- 2.2.1 Minuta 3.3 - jizzied paragrafu “ Darren Carabott irrimarka li kien hemm nuqqas ta’ *feedback* minn naha tal-Kunsill għar-rigward tal-preżenza tal-għaqdiet fil-*workshops*. Jonathan Brimmer irribatta billi sostna lis-Segretarju kien baġat diversi ittri u saħansitra ġew organizzati laqgħat għall-għaqdiet. Jason Mangani kkritika lir-rappreżentat tal-P.N għax hass lid-diskors li ntqal ma kienx floku.”
- 2.2.2 Minuta 3.6 – titneħħa l-kelma “avvenimnet” u ssir “avveniment”.
- 2.2.3 Minuta 5.1– titneħħa l-frazi “vot tas-Sur Anastasi kien kontra” u ssir “vot kontra tas-Sur Anastasi”
- 2.2.4 Minuta 5.3 – titneħħa d-data “12 ta’ Marzu” u ssir “28 ta’ Marzu”
- 2.2.5 Minuta 5.5 – tkun imħassra
- 2.2.6 Minuta 7 (ilment 635) – titneħħa l-frazi “tiflaħ tibqa’ hekk” u issir “issir verifikazzjoni mar-resident”
- 2.2.7 Minuta 9.6 – titneħħa l-kelma “nfurmah” u issir “zied” u tizzied “għandha tingibed l’attenzjoni wkoll dwar in-*No Service* mal-*bus stops*.”
- 2.3 Il-Minuti tal-laqgħa ġew approvati unanimament.

### **3. Affarijiet li jitqajmu mill-minuti**

- 3.1 Is-Sindku nforma lill-membri li ser jinhareġ avviż għal daww iz-żgħażaġħ interessati li jkunu membri tal-Kumitat taż-Żgħażaġħ fejn ic-Chairperson ikun l-Ambaxxatur taż-Żgħażaġħ. Huwa importanti li daww interessati jkollhom bejn 14 ‘l sena u 18 ‘l sena. Dan l-avviż ser ikun ippubblikat fuq in-*notice boards* tal-Kunsill u fuq il-paġna tal-*facebook*.
- 3.2 Minuta 3.3 – Is-Sindku staqsa lis-Sur Jason Mangani sabiex jinforma lill-membri kif marru fit-twinning li sar ġewwa Lousa il-Portugal. Is-Sur Mangani spjega li ġewwa Lousa kellhom programm kompatt ħafna u fost oħrajn żaru l-iskejjel li hemm fil-lokal.
- Is-Sindku talab lis-Sur Mangani sabiex fil-laqgħa li jmiss ikun ppreżentat rapport fuq it-Twinning li sar ġewwa Lousa l-Portugal.
- 3.3 Minuta 9.4 – Is-Sindku rrimarka li ser issir laqgħa fuq il-post ma’ TM it-Tlieta 24 ta’ Marzu 2015 sabiex tkun diskussa l-probabilita’ li l-arblu tal-festa jerga’ jitpoġġa fejn kien oriġinarjament.

F’dan l-istadju (7.00pm) is-Sindku talab is-sospensjoni tar-regolamenti sabiex jiġi diskuss punt 7 ta’ l-Aġenda.

Il-Membri qablu unanimament

### **4. Ordnijiet tal-Ġurnata**



**(a)Proġett Palazz l-Aħmar**

Il-Perit Robert Sarsero spjega l-pjanti tal-proġett tal-Palazz L-Aħmar fid-dettal lill-membri tal-Kunsill. Il-Perit Sarsero nforma lill-membri kollha li l-*costings* li ppreżenta huma biss estimi preliminari.

Is-Sur Darren Carabott irrimarka li f'dan il-proġett għandha issir parti fejn l-klieb ikunu jistgħu jagħmlu l-bżonnijiet tagħhom. Is-Sindku qabel u ppropona sabiex il-perit jimmodifika l-pjanti sabiex jinkludi dan il-ħsieb.

Is-Sindku kompla billi nforma lill-membri x'jaħsbu għall-possibiltà li issir kiosk peress li ser ikun hemm *open gym*. Il-Viċi Sindku, s-Sur Jonathan Brimmer ma qabilx minħabba li jista' jkun ta' inkonvenjent għar-residenti. Wara diskussjoni, is-Sindku rtira s-suggeriment tiegħu.

Is-Sindku qal li skont l-istima preliminari, il-proġett ser jiswa madwar €130,000 fejn madwar €70,000 ser jingħataw mill-Awtorità tad-Djar taħt l-iskema 1-Insahħu l-Komunita' - Riġenerazzjoni f'Oqsma tal-Binjiet tal-Gvern. Barra minhekk il-Kunsill ser japplika sabiex juża l-fond tal-UIF li jammonta għal €40,000 u l-kumpliment ser jithallas direttament mill-Kunsill.

Il-Membri qablu unaninmament.

F'dan l-istadju (fis-7.45 pm) il-Perit u s-Sur Horace Anastasi ġew skużati għall-kumpliment tal-laqgħa.

**(b)Misraħ Santa Venera: Attività 3 ta' Mejju 2015**

Is-Sindku nforma lill-membri dwar l-ispiza tal-irħam li jridu jsiru f'Misraħ Santa Venera fuq il-pedestall. Is-Sindku rrimarka li rċievejna tlett kwotazzjonijiet tal-irħam mingħand R Pisani Art Marble €1,805, Montebello Art Works Ltd €1,923 u Beautiful Marbles €2,065.

Is-Sindku ppropona għandna mmorru fuq l-irħas kwotazzjoni jiġifieri dik ta R Pisani Art Marble. Is-Sur Silvio Vella ssekonda l-proposta filwaqt li l-kumpliment tal-membri qablu unaninmament.

Is-Sindku fakkar lill-membri li l-inawgurazzjoni ta' Misraħ Santa Venera ser issir fit-3 ta' Mejju, 2015 fil-ħdax ta' filgħodu taħt il-patroċinju tal-President ta' Malta s-Sinjura Marie Louise Coleiro Preca. Il-ħsieb huwa li jkun hemm parata mill-Iscouts u wara jsir diskors mis-Sur Charles Scerri l-benefattur tal-istatwa,



prezentazzjoni mis-Sur Mario Coleiro dwar l-istorja, jagħmel kelmtejn tal-okkażjoni is-Sindku u fl-aħħar tagħmel il-messaġġ tagħha l-President ta' Malta. Wara isir il-kxif u t-tberik tal-istatwa mill-Provincjal. Fl-aħħar jindaqq l-Innu ta' Santa Venera u l-Innu Malti u eventwalment ssir bibita żgħira tal-okkażjoni.

Is-Sindku kompla billi nforma lill-membri li għamel kuntatt mal-banda Filarmonika ta' Santa Venera sabiex ikunu preżenti għal din iċ-ċerimonja. Huwa qal li biex il-banda tipparteċipa għal madwar 30 minuta l-ispiza ser tkun ta' madwar €400. Il-membri tal-Kunsill qalu lis-Sindku li l-prezz li qed jintalab huwa għoli u għaldaqstant issuggerixxew li għal dan l-avveniment il-Kunsill jista' juża is-servizz ta' Dario u Grecia Bezzina.

Is-Sindku flimkien mal-membri tal-Kunsill qablu fuq dak li kien issuggerit li jintuza s-servizz ta' Dario u Grecia Bezzina.

Is-Sindku nforma lill-membri li għal din l-okkażjoni qiegħed jipproponi l-kiri ta' sigġijiet, ikel u xorb għall-bibita. Is-Sindku ssuggerixxa li l-bibita ssir fl-istess Misraħ. Is-Sinjura Elizabeth Vella ssekondat lis-Sindku filwaqt li l-kumplement tal-membri qablu unanimament.

#### **Titkompla Punt 4 tal-Aġenda - Korrispondenza**

### **5 Korrispondenza**

- 5.1 Is-Sindku informa lill-membri dwar l-iskema tal-Life Long Learning fejn il-Kunsill jista' japplika sat-30 ta' Marzu, 2015 sabiex fil-lokalitajiet isir tawil fuq diversi sugġetti. Wara diskussjoni l-Kunsill qabel sabiex japplika għal tawil bażiku tal-lingwa Maltija, Ingliża, Franciż u Spanjola.

Il-Membri qablu unanimament.

- 5.2 Is-Sindku nforma lill-membri li l-fond tal-Urban Improvement Fund UIF huwa ta' €40,438 li kif diga' semma' qabel ser jintużaw għall-proġett tal-Palazz l-Aħmar.

Il-Membri qablu unanimament.

- 5.3 Is-Sindku rimarka li l-Kunsill Lokali irċieva komunikat mingħand l-ETC fejn qed jitolbu lill-lokalitajiet sabiex tingabar nformazzjoni fuq nies b'diżabilita' li jixtiequ jidhlu fid-dinja tax-xogħol. F'dan ir-rigward is-Sindku ssuggerixxa sabiex ninfurmaw lill-Kappillan sabiex waqt l-Avvizi tal-Parroċċa ta' nhar il-Ħadd 29 ta' Marzu, 2015 jinforma lir-residenti li nies li għandhom diżabilita' u jixtiequ jaħdmu jistgħu jinfurmaw lill-Kunsill Lokali bid-dettalji sabiex jattendu sezzjoni ta' informazzjoni li ser tkun organizzata mill-ETC.



Il-Membri qablu unanimament.

- 5.4 Is-Sindku nforma lill-membri dwar korrispondenza li l-Kunsill irċieva minghand mis-Segretarja tal-klabb tar-Rugby Valletta Lions, is-Sinjura Antonella Calleja, sabiex tkun introdotta l-logħba tar-*rugby* fost it-tfal. Is-Sindku rimarka li huwa jemmen li għal benefiċċju tas-saħħa, kull tip ta' sport huwa tajjeb. F'dan ir-rigward huwa jixtieq jinkoraġġixxi l-iskejjel tal-lokal b'ittra sabiex jippromwovu l-logħba tar-Rugby. Apparti dan hemm il-ħsieb ukoll li jipprovdulhom xi forma ta' lezzjonijiet dwar *healthy food* u jispjegaw x'danni jikkawża jekk minn eta żgħira l-ikel li jieklu ma jkunx qed jiġi utilzzat kif suppost. Dan kollu qed jiġi offrut b'xejn senza interessi.

Il-Membri qablu unanimament.

- 5.5 Is-Sindku nforma lill-membri dwar korrispondenza li l-Kunsill irċieva minghand Maria Cauchi sabiex isir *artistic artwork* minn grupp ta' tfajliet u titpoġġa fl-entratura tal-Kunsill għall-perjodu ta' tlett ġimgħat. Wara din l-*artistic artwork* ser tingħata bħala donazzjoni lill-Kunsill.

Il-Membri qablu unanimament.

- 5.6 Is-Sindku nforma lill-membri dwar il-parteciġazzjoni tal-Kunsill għall-Wirja Nazzjonali tal-Ħortikultura li ser issir is-Sibt 2 u l-Ħadd 3 ta' Mejju, 2014. Is-Sindku nnomina lis-Sur Jason Mangani sabiex jagħmel qoffa mżejna bil-ħaxix Malti għal din l-attività'.

Il-Membri qablu unanimament

## **6 Skeda ta' pagamenti: Approvazzjoni**

- 6.1 Il-pagamenti flimkien mal-petty cash ġew diskussi w approvati unanimament mill-membri kollha.

## **7 Ilmenti**

Il-Kunsill iddiskuta l-ilmenti li hemm pendenti fis-sistema minn numru 650 sa lment numru 669.

Id-deċiżjonijiet tagħhom huma dawn:

650	Niktbu formalment lill-Lidl
651	Pendenti invista li jirrikjedi Major patching
652	Azzjoni ttiehdet
653	Azzjoni ttiehdet





654	Għaddejja komunikazzjoni ma' Transport Malta
655	Azzjoni ttiehdet
656	Irid ikun identifikat il-post fejn ser jitwahaal
657	Azzjoni ttiehdet
658	Is-Sindku ser iressaq dan l-ilment waqt il-laqgħa tar-Regjun
659	Haddiema Assenjati
660	Azzjoni ttiehdet
661	Ma tistax issir minhabba li ma jkunux jistghu jghaddu nies bil-wheelchair jew bil-pushchairs
662	Qed nistennew il-kunsens ma' Sid il-Hanut sabiex titwahaal mal-faccata tieghu
663	WSC
664	Green Warden
665	Azzjoni ttiehdet
666	Koptasin
667	Azzjoni ttiehdet
668	Agenzija Żgħażaġh
669	Azzjoni ittiehdet

## 8. Minuti ta' Kumitati / Sotto Kumitati

Ma kien hemm l-ebda minuti ta' Kumitati jew Sotto Kunitati li ġew prezentati waqt is-36 laqgħa.

## 9. Komunikazzjonijiet mis-Sindku

- 9.1 Is-Sindku stieden lis-Sur Darren Carabott sabiex jinforma lill-membri dwar il-laqgħa li kien attenda dwar l-*Animal Guardian Malta*. Is-Sur Carabott qal li din kienet laqgħa dwar *stray cats*. Huwa kompli billi qal li l-pjan huwa li ser ikun hemm wiehed simili f'kull lokalita' kif bħalissa diġà hemm *action group* ġewwa l-Kunsill Lokali ta' Marsaskala u tas-Sliema. Is-Sur Carabott zied jgħid li l-*action group* ikun iffurmat minn rappreżentant tal-Assoċjazzjoni, *feeders* li hawn fil-lokal, il-kunsillier responsabbli mill-annimali u r-residenti li jixtiequ jinvolvu ruħhom. Is-Sindku rimarka li f'dan l-istadju jitlob lis-Sur Carabott sabiex jikkordina dan l-action grupp u jinforma lill-Kunsill xi jkun qiegħed għaddej. Is-Sindku talab lis-Sur Carabott sabiex permezz tal-email jinforma lill-Assoċjazzjoni u jikkopja lill-Kunsill bid-dettalji tal-*feeders* u jikkordina laqgħa mal-Kummissarju tal-Harsien tal-Annimali fejn għal din il-laqgħa s-Sindku jixtieq li jkun prezenti.

- 9.2 Is-Sindku imforma lill-membri li irċieva ittra mingħand l-Iscoots sabiex is-Sibt 18 ta' Lulju 2015 jgħamlu attivita' quddiem il-parkeġġ tal-kwartieri tagħhom. Is-Sindku



rrimarka li hu m'ghandux oġġezzjoni apparti li ser jinfurmhom li fid-data msemija tkun ġimgħa qabel il-festa u f'dak iż-żmien fil-lokalita' jkun hawn diversi bibiti.

Il-Membri qablu unanimament.

- 9.3 Is-Sindku qal lill-membri li l-Kunsill li wara laqgħa li l-Kunsill kellu mal-Ministru Joe Mizzi u Transport Malta kien hemm qbil sabiex tkun irrangata l-bankina ta' fejn ir-*roundabout* ta' Triq il-Kappillan Mifsud peress li it-tarf tal-bankina qiegħed ħiereġ wisq 'il barra fit-triq u qed ikun ta' detriment għas-sewwieqa li jkun għaddejnin minn hemm.

Il-Membri qablu unanimament.

- 9.4 Is-Sindku nforma lill-membri li hemm bżonn isiru xi tiswijiet fuq il-cables kollha tal-computers minhabba l-fatt li mhux qiegħed ikun hemm aċċess għan-network.

Il-Membri qablu unanimament

- 9.5 Is-Sindku nforma lill-membri li fin-nuqqas ta' dawn l-aħħar ħames snin ser terġa' tiġi ppubblikata ir-rivista tal-Kunsill L-Akkwadott. Is-Sindku ssuġġerixxa li l-ażjendi jistgħu jirriklamaw f'din ir-rivista. Wara diskussjoni, il-Kunsill iddecieda fuq dawn:

	Kulur	Iswed u abjad
<b>Kwart ta' paġna</b>	<b>€80</b>	<b>€40</b>
<b>Nofs paġna</b>	<b>€120</b>	<b>€60</b>
<b>Paġna shiha</b>	<b>€200</b>	<b>€100</b>

Is-Sinjura Elizabeth Vella ssekondat lis-Sindku filwaqt li l-membri l-oħra qablu unanimament.

Is-Sindku qal li tintbagħat ittra lill-għaqdiet tal-lokal sabiex minn ikun irid ikun jista' jikteb kelmtejn f'isem l-għaqda. Il-Proċess ser ikun *first come first served* minhabba l-fatt li għal kull ħarga ta' din ir-rivista messagg ta' għaqda wahda biss ser tkun ippubblikat.

Il-Membri qablu unanimament

**KUNSILL LOKALI  
SANTA VENERA**



**SANTA VENERA  
LOCAL COUNCIL**

**10. Agġornament**

L-aġġornament tal-laqgħa gie iffissat għal nhar it-Tnejn 20 t'April, 2015 fis-6.30 ta' filgħaxija b'agenda li tkun ikkomunikata aktar tard.

Il-laqgħa ntemmet fid-9.15 ta' filgħaxija.

Stephen Sultana  
Sindku

Michael Mifsud  
Segretarju Eżekuttiv

Ikkonfermati llum: 20/4/2015